



MINUTI

Laqgħa tal-Kunsill Lokali Floriana

Laqgħa Nru. 22-07/2016

Data: 24 t' Ottubru 2016

Hin: 5.00pm

Post: Uffiċju Amministrattiv, Kunsill Lokali Floriana

Preżenti:	Davina Sammut Hili	– <i>Sindku</i>
	Vincent Borg	– <i>Viċi Sindku</i>
	Albert Demarco	– <i>Kunsillier</i>
	Matthew Paris	– <i>Kunsillier</i>
	James Aaron Ellul	– <i>Kunsillier</i>
	Svetlick J Flores	– <i>Aġent Segretarju Eżekuttiv</i>
Skuzati:	0	
Assenti:	Michaela Farrugia (Ambaxxatur Lokali taż-żagħżagħ)	

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni mis-Sindku;
4. Korrispondenza;
5. Mistoqsijiet lis-Sindku;
6. Materji / Rapportu u Minuti tal-Kumitati / Sottokumitati;
7. Approvazzjoni ta' Hlas ta' Kontijiet Pendenti, Xiri u Materji Finanzjarji;
8. Mozzjonijiet / Rakkomandazzjonijiet;
9. Offerti Pubbliċi

10. Ġemellaġġ ma Maċerata
11. Skema ta Parkeġġ Residenzjali
12. Proġetti u Xogħlijiet
13. Traffiku u parkeġġ
14. Ġonna u Soft areas
15. Post-Mortem Attivita “Ġenna ta Ġonna”
16. Attivita’ “Qalb Furjaniza, Qalb Hanina”
17. Attivita’ “Festival Nazzjonali tal-logħob tan-Nar tal-Art Mekkazzat – XI
18. Website tal-Kunsill
19. Akkademja tal-Futbol ta Justin Haber
20. Aġġornament.

Minuti - 22-07/2016

Is-Sindku talbet sospenzjoni tar-regolamenti, u tat merħba lis-Sinjura Marie Lourdes Lautier, il-persuna magħżula biex tokkupa il-kariga ta Segretarju Eżekuttiv tal-Kunsill Loklai tal-Floriana. Hija infurmat li s-Sinjura Lautier ser tkun qed issegwi l-laqgħa.

1. Qari u approvazzjoni tal-Minuti

1.1. Is-Sindku Davina Sammut Hili ressqet il-minuti tal-ghoxrin (21)-il laqgħa tal-Kunsill li ġew iċċirkolati minn qabel ma' l-avviż tal-laqgħa u għaldaqstant ġew unanimament ikkunsidrati bħala moqrija.

NB. 5.06 – Il-Kunsillier Matthew Paris attenda għal-laqgħa

1.1.1. Il-Kunsillier James Aaron Ellul ressaq mozzjoni ssekondata mill-Kunsillier Matthew Paris favur l-approvazzjoni tal-minuti imsemmija f'1.1. Ittiehed vot bir-riżultat kien:

Favur: 4 (JAE, MP, DSH, VB)

Kontra: 0

Astensjonijiet: 0

1.1.2. Konsegwentement ġew iffirmati l-minuti tal-laqgħa tal-Kunsill mis-Sindku Davina Sammut Hili u mill-Aġent Segretarju Eżekuttiv Svetlick Flores

2. Punti Imqajjma mill-Minuti

2.1. Il-Kunsillier James Aaron Ellul għamel referenza għal materja 3.1, li tirrigwarda eżercizzju sabiex jiġi ikkontrollat il-ħamiem, u staqsa dwar il-proċess

2.1.1. Is-Sindku infurmat li l-proċess beda, u fi ftit granet inqabdu il fuq minn ħamsin (50) ħamiema selvaġġa

2.2. Il-Kunsillier James Aaron Ellul għamel referenza għall-materja 5.1 li tirrigward l-waqfa tal-Park and Ride fil-Floriana, u staqsa jekk kienx hemm żviluppi.

2.2.1. Il-Viċi Sindku Vincent Borg wieġeb li huwa tkellem mas-Sur Michael Cohen, u ser ikunu qed jaħdmu fuq avviz relevanti

2.3. Il-Kunsillier James Aaron Ellul għamel referenza għall materja 5.5 li tirrigwardja l-ħmieġ taż-żwiemel, u staqsa jekk kienx hemm risposti.

- 2.3.1. Il-Sindku infurmat li intbagħat l-ilment lil Pulizija u lil Onorevoli Galdes.
- 2.4. Il-Kunsillier James Aaron Ellul għamel referenza għal materja 15.1 li tirrigwarda twaħħil ta tabella kontra t-tmieħ tal-ħamiem fuq il-fosos.
 - 2.4.1. L-Aġent Segretarju Eżekuttiv irrimarka li din twaħħlet, u ser ikun qed jehlu iktar addizzjonalment ma din. Fil-ġranet li ġejjin.
 - 2.4.2. Is-Sindku infurmat ukoll li twaħħlu tabelli li jirrigwardjaw ħmieġ tal-klieb fil-ħamrija ta diversi ġonna, iżda irrimarkat li sfortunatament, sa l-ghada li twaħħlu, insterqu 3 tabelli.
 - 2.4.3. Il-Kunsillier Matthew Paris irrimarka dwar il-bżonn li jinbidlu ukoll il-mapep tal-lokalità, u t-tabelli informattivi tal-*heritage trail*. L-Aġent Segretarju Eżekuttiv informa li għaddej il-proċess ta ġbir ta kwotazzjonijiet ta dawn il-pannelli u tabelli.

3. Komunikazzjonijiet mis-Sindku

- 3.1. Is-Sindku Davina Sammut Hili infurmat lill-Kunsilliera dwar talba mill-Floriana Senior Citizens sabiex issir rampa quddiem il-facilitajiet tagħhom, għal iktar aċċessibilta.
 - 3.1.1. Is-Sindku infurmat li t-talba ma setgħatx tintlaqa kif proposta mill-istess għaqda, madankollu sar arrangament simili, u fejn żdiedet l-aċċessibilta fil-kantuniera biswit.

NB: 5.14pm – Il-Kunsillier Albert Demarco attenda l-laqgħa.

- 3.2. Is-Sindku Davina Sammut Hili tkellmet dwar l-attivitajiet li jorganizza l-kunsill għaž-żmien tal-Milied
 - 3.2.1. Il-Kunsill qabel li tinzamm l-ikla tal-Milied tal-Kunsill u l-Amministrazzjoni fl-14 ta Diċembru 2016, fl-għaxija
 - 3.2.2. Is-Sindku pproponiet li l-Kunsill jorganizza ikla għar residenti. Il-Kunsill qabel fil-prinċipju, li huwa jassumi r-rwol tal koordinatur, fejn dawk interessati li jattendu, iħallsu għal attività. Il-Kunsill qabel li din għanda issir fid-9 ta Diċembru 2016.
 - 3.2.3. Is-Sindku pproponiet li l-Kunsill jorganizza attività żgħira fid-dar tal-anzjani bħas-snin imġhodija. Il-Kunsill qabel unanimament,

- 3.3. Is-Sindku infurmat li twaħħlet sistema ta CCTV fuq il-fosos.
- 3.3.1. Il-Kunsill qabel li d-direttorat tat-tindif jingħata aċċess għal din il-kamera, u kameras oħra, sabiex ikun jista' isir moniteragg.

4. Korrispondenza

- 4.1. Is-Sindku Davina Sammut Hili ressqet korrispondenza riċevuta mill-Moviment Kerygma, datata 16 t'Ottubru 2016, li tirrigwarda l-Premju Żagħżugh tas-sena 2016, u li l-applikazzjonijiet jagħlqu l-Ġimgha 11 ta Novembru 2016.
 - 4.1.1. Wara diskussjoni libera, il-Kunsill qabel li l-Kunsillier jaħsbu u jipponu kif jitlob il-każ.
- 4.2. Is-Sindku Davina Sammut Hili ressqet korrispondenza riċevuta mis-soċjetà tal-Istorja u Kultura tal-Floriana, fejn talbu li tinzamm taħdita dwar it-twelid tal-Floriana, minn Dr William Zammit fis-Sala tal-Kunsill, nhar il-Hamis 27 t'Ottubru 2016, kif ukoll talbu l-għajjnuna tal-Kunsill u l-attività' tittella' kongunta.
 - 4.2.1. Il-Kunsillier Matthew Paris irringrazzja lil kull min ikun volontarju f'din l-għaqda, però irrimarka li primarjament, il-Kunsill għandu jiltaqa' mar-rappreżentanti, sabiex jinftiehem eżatt xhinu l-irwol u l-iskop ta din l-għaqda, u sussegwentement, il-Kunsill ikun jista' jkun f'pozizzjoni aħjar biex jiddeċiedi kif ikun jista' jgħin. Dan kollu wara li huwa jinsab infurmat li din l-għaqda kienet ilha snin ma tiffunzjona, u ma jafx l-istatut x'jgħid dwar dan.
 - 4.2.2. Il-Kunsillier Matthew Paris staqsa lis-Aġent Segretarju Eżekuttiv jekk din l-Għaqda hijiex registrata mal-Kunsill. L-Aġent Segretarju Eżekuttiv ikkonferma li l-Għaqda hija registrata, però jidher li l-Għaqda m'agħgornatx id-dettalji tagħha fix-xhur riċenti.
 - 4.2.3. Is-Sindku Davina Sammut Hili infurmat li hija kellha diskussjoni ma l-ex-Sindku Nigel Holland, minħabba li l-għaqda ippretendiet twegiba għat talba tal-għaqda qabel il-laqqgħa tal-Kunsill.
 - 4.2.4. Is-Sindku infurmat ukoll li hija kienet aċċettat il-kariga ta President Onorarju fi ħdan din l-għaqda, madankollu ma kellix iktar dettalji, u lanqas kienet infurmata dwar dati tal-laqqgħat. Meta hija ressqet dan il-punt lis-Sur Holland, ingħatat twegiba li bħala President Onorarju ma t tigix informata b'tali dati. .
 - 4.2.5. Il-Kunsillier Matthew Paris irrimarka li meta għamel sejha lil-għaqdiet għal parteċipazzjoni f'Ġenna ta Ġonna, din l-għaqda ma rrispondietx sad-data indikata, iżda rrispondiet għaxar (10) ġimghat wara, bi proposta li ma kienx possibbli issir, minħabba li dak li talbu, kien diġà miftiehem ma għaqda oħra.

- 4.2.6. Wara diskussjoni libera, il-Kunsill qabel li jitlob laqgħa mar-rappreżentanti ta din l-għaqda. Fir-rigward tat-talba għal użu tas-Sala, il-Kunsill ma sabx oġġezzjoni bis-Socjetà tagħmel tajjeb għal ispejjeż u hlasijiet rilevanti.
- 4.3. Is-sindku ressqet korrisondenza mill-Assoċjazzjoni tal-Kunsilli Lokali, u infurmat li l-Laqqgħa tas-Sindki u Viċi Sindki ser issir 5 ta Novembru. Hija infurmat li għaliha ser jattendu is-Sindku Davina Sammut Hili, u l-Davina u Vince Borg.
- 4.4. Is-Sindku infurmat li l-Kunsill irċieva talba mill-Water Services Corporation, fejn, talbu, li qabel jingħata l-asfalt kif maqbul, fi Pjazza Ġwanni Pawlu XXIII, Triq John Lopez, u Triq l-Isqof Mauro Caruana, isiru t-tiswijiet neċessarji fis-sistema tad-drenagg li hemm fi Triq l-Isqof Mauro Caruana skont il-bżonn
- 4.4.1. Wara diskussjoni libera, il-Kunsill qabel li l-ispiza għanda tigi assorbita minnom, u f'każ li dawn ma jaċċettaw, il-Kunsill jiddiskuti.
- 4.5. Is-Sindku ressqet korrisondenza li kienet għaddejja bejn l-Enemalta is-Sur David Vella, u s-Sur Cardona, li tagħha il-Kunsill irċieva kopja, fejn is-Sur Cardona qed jitlob sabiex il-kaxxa tad-dawl li hemm imwaħħla mal-abitazzjoni tiegħu, tinqala u titwaħħal x'imkien ieħor.
- 4.5.1. Il-Kunsill innota li l-Enemalta ma ssibx oġġezzjoni għal dan, u tefat l-*onus* fuq il-Kunsill.
- 4.5.2. Il-Kunsill madankollu innotat li din il-kaxxa, inkluż il-meter tad-dawl, mhumiex tal-Kunsill, u għaldaqstant, il-Kunsill ma jistax jassumi responsabilità ta dan, madankollu, il-kunsill qabel li ma jsib l-ebda oġġezzjoni sabiex dan l-apparat jiċċaqlaq.
- 4.6. Is-Sindku ressqet korrisondenza mid-Dipartiment tal-Gvern Lokali, Direttiva 4/2016 li titratta dwar l-użu tal-għodda tal-midja soċjali.
- 4.6.1. Il-Kunsill innota li immedjatament, saru l-aġġustamenti fuq il-paġna tal-Facebook, sabiex il-Kunsill ikun konformi, minbarra l-isem.
- 4.6.2. Il-Kunsill ma jaqbilx mal-isem li għandu jintuza, minhabba li għe propost li dan ikun bl-Ingliż, meta l-lingwa ufficjali tal-pajjiż huwa l-Malti.

NB: 5.47 pm. Il-Kunsillier Matthew Paris talab li jkun skużat.

- 4.7. Is-Sindku Davina Sammut Hili ressqet korrisondenza riċevuta minghand is-Sur Pierre Azzopardi, fejn talab li, l-Kunsill jieħu f'idejħ iż-żamma u l-manutenzjoni tan-niċċa li tinsagħab fit-telgħa tal-Kurċifiss.

- 4.7.1. Il-Kunsill innota li huwa kellu ftehim mas-Sur Azzopardi sabiex il-Kunsill iħallas sehm mill-kont tad-dawl, ladarba jintuża ukoll għal mappa tal-lokalità.
- 4.7.2. Il-Kunsill qabel li jiltaqa' mas-Sur Azzopardi sabiex jiddiskuti il-passi neċessarji.

5. Mistoqsijiet lis-Sindku

- 5.1. Il-Kunsillier James Aaron Ellul staqsa lis-Sindku dwar il-ġbir ta skart u tindif fejn il-Knisja tal-Kapuċċini.
 - 5.1.1. Is-Sindku infurmat li skart iġġenerat mill-kunvent ma jingabarx mill-Kunsill.
 - 5.1.2. Is-Sindku infurmat ukoll li ser jiġi avviċinat il-kuntrattur tas-Soft Areas, sabiex jieħu ħsieb iż-żona imsemmija. Il-Kunsill qabel ukoll li l-istess kuntrattur jintalab inaddaf iż-żona, li tinkludi it-tarag u l-passaġġ li jagħti għal mina ta ħdejn Binja Vilhena
 - 5.1.3. Il-Kunsill qabel ukoll li ssir riċerka x'jista' jsir fiż-żona ta ħdejn Binja Vilhena sabiex iż-żona tibqa nadifa.
- 5.2. Il-Kunsillier Albert Demarco staqsa jekk il-Kunsill għandux statistika tal-età tal-popolazzjoni tal-Floriana
 - 5.2.1. Is-Sindku wiegħbet fin-negattiv.

6. Materji / Rapporti u Minuti tal-Kumitati / Sottokumitati

- 6.1. Is-Sindku ressqet għal attenzjoni tal-Kunsill minuti ta' laqgħat numru Tlieta, Erbgħa u Hamsa tas-sottokumitat tal-Ambjent u Ndafa, liema minuti ġew iċċirkolati mal-avviż tal-laqgħa u għalhekk ġew ikkunsidrati bħala moqrija.
 - 6.1.1. Is-Sindku ziedet tgħid li fit-3 laqgħa, hekk kif jixhdu l-minuti ingħatat l-impresjoni mis-segretarju tal-Kumitat li ma kienx qed jingħata informazzjoni biżżejjed biex jesegwixxi r-rwol tiegħu. Izda din il-kwistjoni giet iċċarata fil-laqgħa ta' wara fejn ġie ikkonfermat li kellu awtorita' biżżejjed biex jikseb l-informazzjoni meħtieġa.

NB – 5.59pm – Il-Kunsillier Matthew Paris reġa' ingħaqad mal-mejda.

6.1.2. Il-Kunsillier Matthew Paris irrimarka li waqt laqgħa partikolari ta dan is-sottokumitat, qamet għad-diskussjoni l-attività ta Ġenna ta' Ġonna, anke jekk din l-attività ma taqax fir-responsabilità ta dan is-sottokumitat. Huwa semma fejn fost punti li ġew diskussi kien hemm il-punt li l-attività issir fl-għaxija. Il-kunsillier Paris irrimarka li jekk dan isir, l-ispejjeż relatati jiżdiedu b'mod esaġerat minhabba li dan ikun jirrikjedi li jinxtegħlu l-ġonna u l-attrazzjonijiet kollha b'dawl artifiċjali. Huwa żied jgħid li l-fatt li din l-attività' issir filgħodu huwa wkoll ta vantaġġ minhabba li toffri attrazzjoni differenti, u mhux bħal attivitajiet ta lokalitajiet oħra.

6.2. Il-Kunsill approva l-minuti tal-laqgħat imsemmija f'materja 6.1.

7. Approvazzjoni ta' Hlas ta' Kontijiet Pendenti, Xiri u Materji Finanzjarji

7.1. Is-Sindku Davina Sammut Hili ipprezentat l-iskedi ta' pagamenti bir-referenza 18/07 li ġiet iċċirkolata minn qabel ma' l-avviż tal-laqgħa.

7.1.1. Wara mozzjoni mressqa mill-Viċi Sindku Vince Borg, issekondata mill-Kunsillier Matthew Paris, ittiehed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti bir-riżultat kien:

Favur: 5 (VB, MP, DSH, JAE, AD)

Kontra : 0

Astensjonijiet: 0

7.2. Is-Sindku Davina Sammut Hili irrimarkat li minhabba bidla fis-Segretarju Eżekuttiv, u minhabba li din il-bidla ser issir qabel l-aħħar xahrejn tas-sena, huwa rakkomandat li jsir mid-term Audit.

7.2.1. Il-Kunsill innota li l-bidla fis-Segretarju Eżekuttiv ser issir proprju 3 ijiem tax-xogħol qabel l-aħħar xahrejn tas-sena.

7.2.2. Il-Kunsill innota li tali mid-term jfisser spiża ta madar €4,500, mill-fondi tal-Kunsill.

7.2.3. Il-Kunsill innota li l-Kunsill għandu prijoritajiet iktar importanti ta kif jintefqu fondi pubbliċi, għal ġid tal-lokalità.

7.2.4. Għaldaqstant, il-Kunsill qabel b'mod unanimu li l-imsemmi mid-term Audit ma jsirx, u jsir biss l-audit ta l-aħħar tas-sena.

8. Mozzjonijiet / Rakkomandazzjonijiet

8.1. Is-Sindku Davina Sammut Hili ressqet il-mozzjonijiet imressqa lil Uffiċju Amministrattiv, sad-data tal-għeluq, li kienu iċ-ċirkolati minn qabel u għaldaqstant ġew ikkunsidrati bħala moqrija.

8.2. Mozzjoni 1

Ġaladarba fil-lokalità tal-Floriana teżisti storja importanti dwar il-vapur tal-art, jinbeda proċess sabiex isir mużew b'kollaborazzjoni mal-Malta Railway Foundation, dwar il-vapur tal-art. Is-sit hija kamra li tinsab sitwata hdejn l-entrata għal ġnien San Filippu, li bhalissa tinsab f'idejn il-Gvern Ċentrali. Għaldaqstant isir talbu uffiċjali għal devoluzzjoni ta' din l-istess kamra.

(Proponent – Dr Matthew Paris, sekondant, James Aaron Ellul)

8.2.1. Il-Kunsillier Matthew Paris spjega fid-dettall il-mozzjoni imressqa.

8.2.2. Il-Kunsill iddiskuta dan il-proġett fid-dawl tal-fatt li ser ikun hemm rigenerazzjoni fil-ġonna tal-biswit, minn Bieb il-Belt, proprju sa Ġnien l-Argotti.

8.2.3. Il-Kunsill qabel unanimament fil-prinċipju, u għaldaqstant qabel li jiġi varat il-proċess tat-talba għal-devoluzzjoni.

8.2.4. Is-Sindku Davina Sammut Hili pproponiet ukoll sabiex issir laqgħa mal-Onorevoli Dr Herrera. Sabiex jiġi diskuss dan il-proġett fl-ambitu tar-rigenerazzjoni imħabbra mil-Gvern Ċentrali.

8.3. Mozzjoni 2

Bħala kampanja sabiex inkomplu inheggu riċiklaġġ fil-lokalità, nibdew kampanja li permezz tagħha niġbru fliexken tal-plastik. Ta' fliexken tal-plastik resident jgħib il-kunsill, il-persuna tingħata punt. L-aktar persuna li jgħib punti jirbaħ il-premju annwali "Ambjentalist Furjaniz tas-sena" (Premju jingħata fis-serata tal-premijiet). Bil-fliexken, ser nagħmlu diversi affarijiet għal attività Ġenna ta' Ġonna tas-sena ta' wara.

(Proponent – Dr Matthew Paris, sekondant, James Aaron Ellul)

8.3.1. Il-Kunsillier Matthew Paris spjega fid-dettall il-mozzjoni.

8.3.2. Il-Kunsillier Paris irrimarka li tali fliexken ser jintużaw sabiex isiru pavaljuni bil-qiegħ tal-fliexken, għal attività Ġenna ta' Ġonna 2017.

8.3.3. Il-Kunsillier issuggerixxa, sabiex kullhadd ikun infurmat, tintbagħat ittra f'kull residenza.

8.3.4. Wara diskussjoni libera, il-Kunsill qabel unanimament.

8.4. Mozzjoni 3

Illi wara s-suċċess ta' Ġenna ta' Ġonna, u wara diversi laqgħat informali, hemm il-htieġa li inżidu numru ta' planters fil-lokalità, għaldaqstant qiegħed jiġi propost li jiġu installati diversi planters, bi fjuri friski, f'diversi zoni fil-lokalità.
(*Proponent – Dr Matthew Paris, sekondant, James Aaron Ellul*)

8.4.1. Il-Kunsillier Matthew Paris spjega fid-dettall il-mozzjoni, fosthom it-tip ta' planters, li huma planters mdendlin fil-għoli, kif ukoll iż-żoni.

8.4.2. Wara diskussjoni libera, il-Kunsill qabel fil-prinċipju, li għandhom jingabu l-istimi rilevanti, inkluż il-manutenzjoni ta' tali planters.

8.5. Mozzjoni 4

Sabiex nagħmlu talba lil Ministeru ta' Joe Mizzi sabiex jissupplixxu żebgħa u jagħtu permess lil Kunsill sabiex taħt il-loġoġ jingħata l-attenzjoni xierqa u opportuna
(*Proponent – Dr Matthew Paris, sekondant, James Aaron Ellul*)

8.5.1. Is-Sindku Davina Sammut infurmat li proprju ftit tal-ġranet qabel waslet il-mozzjoni, tali talba saret minna, lil-Ministru Mizzi.

8.6. Mozzjoni 5

Sabiex nistaqsu il-għalhiex fil-baġit 2017 kien hemm inkluż fid-dokument pjan ta' riġenerazzjoni għall-Belt Valletta u kif ukoll għall-Marsa, madanakollu fl-ebda punt ma ssemma' pjan għar-riġenerazzjoni għal-lokalità tagħna'.

Mozzjoni għal diskussjoni dwar dan, ma min se nagħmlu kuntatt kif ukoll biex nergħu npoġġu fuq quddiem il-pjan tar-riġenerazzjoni li kien magħmul għall-forum.
(*Proponent – James Aaron Ellul, Sekondant Dr Matthew Paris*)

8.6.1. Il-Kunsillier James Aaron Ellul qal li f'kull lokalità madwar il-Florian qed issir, jew hemm pjanat li ssir riġenerazzjoni. Izda dak li qied isir fil-Floriana, mhux biżżejjed.

8.6.2. Is-Sindku Davina Sammut Hili irrimarkat li fix-xhur li għaddew, intabagħtu diversi korrispondenza lil Awtoritajiet dwar dan, inkluż lil Prim Ministru u hawnhekk hija qrat siltiet minn korrispondenza li intabagħtu. Hija qalet li fl-aħħar komunikazzjoni, kien ġie indikat li l-Awtrita tal-Ippjanar għanda iktar informazzjoni, għaldaqstant hija pproponiet sabiex issir tali laqgħa mas-CEO tal-Awtorità tal-Ippjanar.

8.6.3. Il-Kunsillier James Aaron Ellul staqsa dwar il-laqgħa li kellha ssir ma l-Onorevoli Deborah Schembri. Is-Sindku infurmat li din kellha tiġi kancellata minhabba raġunijiet ta' saħħa, fejn anke kienet rikoverata l-isptar.

8.6.4. Il-Kunsillier Paris irrimarka li huwa anke tkellem fuq il-midja soċjali ma min jikkritika, u stieden lil diversi persuni jattendu għal laqgħat tal-Kunsill sabiex jaraw x'ikun għaddej u jipparteċipaw, però sfortunatament, ma kienx hemm membri tal-pubbliku preżenti, inkluż din il-laqgħa. Huwa qal Il-Kunsill mhux ser joqgħod jiġġieled fuq ċuċati jew fuq sempliciment

titolu, imma jiffoka l-enerġija biex veru issir xi haġa ta' ġid. Huwa zied jgħid li l-Kunsill ma jridx joqgħod jistenna l-Gvern Ċentrali, ikun min ikun, iżda il-Kunsill irid imidd idu, bil-ftit hin disponibbli, u mingħajr ma jaqta qalbu

- 8.6.5. Il-Kunsillier Paris għamel referenza għal Għar-Riġenerazzjoni tal-Floriana fejn irrimarka li dan ġie mibni speċifikament b'membri, u l-Kunsill huwa biss wieħed mill-membri, biex żgur ikun hemm l-involviment ta' kull parteċipant, u l-Kunsill ma jkollux vantaġġi, iżda sfortunatament, l-attendenza għal-laqgħat bdiet tonqos maż-żmien
- 8.6.6. Is-Sindku Davina Sammut Hili pproponiet li ssir konferenza stampa quddiem bini abbandunat, u fejn il-Kunsill iressaq il-*masterplan* tiegħu.

8.7. Mozzjoni 6

Tul l-aħħar żmien, bħala kunsill ircivejna numru ta' ilmenti dwar il-funtani tal-gonna tagħna. Funtani li qed ikun hemm ilmenti ta' hmieg li jista' wkoll jikkawza mard permezz tan-nemus.

Sabiex niddiskutu dan fid-dettall fejn insibu soluzzjoni għal din il-problema fejn fost l-oħrajn permezz ta' dan nittama li joħorġu l-beneficċju tan-nuqqas ta' spejjeż li dan qed ikun ta' piż fuqna bħala Kunsill u kif ukoll it-tisbieh tal-gonna tagħna.
(*Proponent – James Aaron Ellul, Sekondant Dr Matthew Paris*)

- 8.7.1. Il-Kunsill qabel li jiġu studjati suggerimenti kif ser titneħħa din il-problema, liema suggerimenti jiġu diskussi fil-laqgħa tal-Kunsill li jmiss.

NB – 6.56 pm – Il-Kunsillier MP talab li jkun skużat sabiex jattendi għal-laqgħa tal-Forum għar-Riġenerazzjoni tal-Floriana .

9. Offerti Pubbliċi

- 9.1. Is-Sindku infurmat li fis-sena 2017, jagħlqu numru ta' kuntratti, fostom
Servizz Professionali ta' Perit,
Servizz Professionali ta' Avukat,
Servizz ta' Knis u Tindif ta' toroq,
Kiri tal-Gabbana ta' Ċentru Rikreattiv Re Ġorg V
- 9.1.1. Wara diskussjoni libera, il-Kunsill qabel li l-offerti tal-Perit, Avukat, u tal Kiri tal-Gabbana joħorġu abbażi tal-Kuntratt preċedenti.
- 9.1.2. Il-Kunsill qabel li l-Offerta għal Knis u Tindif ta' Toroq għanda tiġi diskussa iktar fid-dettall sabiex tinsagħab soluzzjoni għal numru ta' nuqqasijiet u abbużi.

- 9.1.3. Il-Kunsill iddiskuta wkoll il-possibbiltà li jiġi introdott servizz ta' *Contracts Manager*, liema servizz, u għaldaqstant qabel li din il-materja tiġi diskussa iktar fid-dettall fil-laqgħa li jmiss.

10. Ġemellagġ ma' Macerata.

- 10.1. Il-Kunsill qabel li fil-ġimgħat li ġejjin, għandu jintbagħat invit formali lil Comune ta' Macerata, sabiex jattendu għal Festa tal-Lokalità, u għaldaqstant hemm bżonn li jibdew il-preparamenti neċessarji.
- 10.2. Is-Sindku fakkret li l-festa ser tinzamm bejn it-28 u t-30 t'April 2016.

11. Skema ta Parkeġġ Residenzjali.

- 11.1. Il-Kunsill innota li preżentement qed jingabu l-kwotazzjonijiet neċessarji sabiex jinbidlu il-permessi eżistenti.
- 11.2. L-Aġent Segretarju Eżekuttiv informa li dan il-proċess huwa proċess li jirrikjedi ħafna xogħol, u ser tkun qed tagħti direzzjoni dwar dan is-Segretarju Eżekuttiv il-ġdida fil-ġranet li ġejjin.

12. Proġetti u Xogħolijiet

- 12.1. Is-Sindku Davina Sammut Hili infurmat li Astrid Vella, mill-Fondazzjoni għal Ambjent Aħjar uriet ix-xewqa li jsir proġett fil-Ċentru Rikreattiv Re Ġorg V fejn qabel kien l-ideja li jsir piċċ tal-boċċi. Il-Kunsill qabel li jitkomplew id-diskussjonijiet.

13. Traffiku u Parkeġġ

- 13.1. Is-Sindku Davina Sammut Hili qalet li fi Triq San Frangisk hemm spazju ta parkeġġ għal persuni b'abbiltajiet differenti li qed jintuża b'mod abbużiv.
- 13.1.1. Il-Kunsill qabel li tintalab iktar sorveljanza mill-Gwardjani Lokali.
- 13.2. Il-Kunsillier James Aaron Ellul, irrimarka li s-senjalazzjoni biex jieqfu l-karozzi fi Triq il-Kapuċċini, Kantuniera ma Pjazza Robert Sammut (ħdejn l-Island Sound) hemm bżonn li tiġi ffriskata minħabba li ċċarat u l-karozzi qed jibqaw ħerġin. Il-Kunsill qabel ukoll li tali senjalazzjoni għanda ssir b'mod aħjar.

- 13.3. Il-Kunsillier James Aaron Ellul irrimarka li fejn il-Klinika, sar spazju ta "No Parking"
- 13.3.1. Il-Viċi Sindku Vince Borg irrimarka li dak l-ispażju kien minn dejjem senjalat bl-isfar biex ma jsirx parkeġġ, minħabba li min jipparkja hemm, ikun qed jipparkja fuq is-saqaf tal-bini tal Young Falcons. Huwa irrimarka, li sabiex jinqata l-abbuż, saru bollards, u katina.
- 13.4. Il-Kunsillier James Aaron Ellul irrimarka li Triq San Tumas, kantuniera ma Triq il-Kapuċċini hemm bżonn ta mera tat-traffiku. Il-Kunsill qabel li titwaħħal waħda.
- 13.5. Il-Viċi Sindku Vince Borg, irrimarka li fi Triq San Frangisk,, kantuniera ma Triq Pietro Floriana, eżattament kantuniera ma Agius Printing Press, vetturi qed jipparkjaw bl-*exhaust pipe* in-naħa tal-bankina, u b'hekk id-dhaħen qed ikunu fid-direzzjoni tar-residenti. Il-Kunsill qabel li għandhom isiru tabelli sabiex il-vetturi jipparkjaw bl-*exhaust pipe* il-barra.

14. Ġonna u Soft Areas

- 14.1. Il-Kunsillier James Aaron Ellul irrimarka li l-kappelluni tal-ġebel il-maqluġhin, ta fuq il-kolonna ta' Ġnien il-Mall, għandhom ma trangawx, u għalhekk talab li tintbagħat notifika.
- 14.2. Il-Kunsillier James Aaron Ellul irrimarka li s-soft area ta hdejn il-parkeġġ tal-Floriana Football Club għandha bżonn l-attenzjoni, u għalhekk talab li tintbagħat notifika.
- 14.3. Il-Kunsillier James Aaron Ellul irrimarka li wara li għamel pressjoni bil-midja soċjali, il-kamera tas-sigurtà hdejn il-Bombi tneħħiet mill-Ministeru tal-Infrastruttura, iżda mis-sovrintendenza tal-Wirt Storiku, avolja intbagħtet diversi korrispondenza dwar dan.
- 14.3.1. Is-Sindku infutmat li din l-entita' hadet azzjoni biss meta kien qed jagħmel proġett il-Kunsill, u għalhekk hi sostniet li ma tintużax l-istess riga ma kullhadd
- 14.4. Il-Viċi Sindku Vince Borg qal li avviciñaħ is-surmast tal-iskola primarja sabiex jorganizzaw attività ta tħawwil ta sigar u jieħdu ħsiebhom huma. Dan l-eżercizzju ser isir permezz ta sponsorship. Huwa issuggerixxa taħt il-forka. Huwa zied jgħid li ser jiltaqa' mas-surmast fd-8 ta' Novembru sabiex jiddiskuti fid-dettall.

15. Post Mortem - Attività Ġenna ta' Ġonna

- 15.1. Il-Kunsill qabel li din il-materja tiġi diskussa fil-laqgħa li jmiss ladarba il-Kunsillier responsabbli talab li jkun skużat kif indikat qabel.

16. Attività "Qalb Furjaniza, Qalb Hanina"

- 16.1. Il-Kunsillier James Aaron Ellul bagħat lil diversi għaqdiet identifikati sabiex jieħdu parti mill-fondi li ser ikunu miġbura.
- 16.2. Il-Kunsillier James Aaron Ellul talab li isir filmat bħas-sena l-oħra, fejn hames personagġi Furjaniżi jgħaddu il-messaġġ tagħhom. Il-Kunsill qabel li l-personagġi għandhom ikunu is-Sur Kevin Borg, is-Sur Henry Frendo, is-Sur Riccardo Gaucci, is-Sur Norman Hamilton, u s-Sur Dennis Cauchi magħruf bħala il-Majs.
- 16.3. Il-Kunsillier James Aaron Ellul informa li t-turnament tal-futbol huwa pjanat għal ewwel ġimgħa ta Diċembru, u ser isir possibbilment fi grawnd barra l-lokal peress li hemm bżonn ta grawnd kbir. Il-Kunsill qabel li jhallas il-midalji.
- 16.4. Il-Kunsill qabel li jintbagħtu ittri lir-residenti u lil entitajiet kummerċjali, iżda dan għandu jsir wara konsultazzjoni mal-Arċipriet.

17. Attivita' "Festival Nazzjonali tal-Logħob tan-Nar tal-Art Mekkanizzat – XI Edizzjoni"

- 17.1. Is-Sindku fetħet il-materja billi qalet li dan ser isir is-Sibt, imma f'każ ta maltemp, ma jstax isir il-Hadd minħabba li ser ikun hemm il-Festival tan-Nar tal-Port il-Kbir. Il-Kunsill qabel li f'każ ta maltemp, dan għandu isir it-Tnejn.

18. Website tal-Kunsill.

- 18.1. Il-Kunsillier James Aaron Ellul tkellem fuq il-website, u ressaq numru ta kwotazzjonijiet miġbura.
 - 18.1.1. Wara diskussjoni libera il-Kunsill qabel li jmur għal irħas kwotazzjoni, dik sottomessa mis-Sur Stephen Barbara, total ta €800.

19. Akkademja tal-Futbol ta' Justin Haber

- 19.1. Is-Sindku Davina Sammut Hili infurmat li ħarġu l-applikazzjonijiet tal-Akkademja ta Justin Haber u għaldaqstant il-Kunsill għandu l-fakulta li jinnomina żewġ parteċipanti.
 - 19.1.1. Is-Sindku infurmat li l-Kunsill hareġ l-applikazzjonijiet, u sa dik il-ġurnata, daħlet applikazzjoni waħda.

20. Aġġornament tal-Laqgħa

20.1. Il-laqgħa giet aġġornata għat Tnejn 28 ta' Novembru 2016 fil-5.00. p.m

Il-Laqgħa intemmet fis-7.55 p.m

[IFFIRMAT]
Davina Sammut Hili
Sindku

[IFFIRMAT]
M' Lourdes Lautier
Segretarju Eżekuttiv

Approvati llum, 28 ta' Novembru 2016.